

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī  
vedāntācāryavaryo me sannidhattāṃ sadā hr̥di ॥*

*śrībrahmāṇḍapurāṇe vasiṣṭhanāradasaṃvāde  
śrīveṅkaṭācalamāhātmye*

**॥ śrīveṅkaṭeśasahasranāmastotram ॥**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānujamahādeśikan***

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

## ॥ śrīveṅkaṭeśasahasranāmastotram ॥

śrīvasiṣṭha uvāca

bhagavan kena vidhinā nāmabhirveṅkaṭeśvaram |  
pūjayāmāsa taṃ devaṃ brahmā tu kamalaiḥ śubhaiḥ || 1 ||

prcchāmi tāni nāmāni guṇayogaparāṇi kim |  
mukhyavṛttīni kiṃ brūhi lakṣakāṇyathavā hareḥ || 2 ||

nārada uvāca

nāmānyanantāni hareḥ guṇayogāni kāni cit |  
mukhyavṛttīni cānyāni lakṣakāṇyaparāṇi ca || 3 ||

paramārthaiḥ sarvaśabdairako jñeyaḥ paraḥ pumān |  
ādīmadhyāntarahitaḥ tvavyakto'nantarūpabhṛt || 4 ||

candrārkavahnivāyvādyā graharkṣāṇi nabho diśaḥ |  
anvayavyatirekābhyāṃ santi no santi yanmateḥ || 5 ||

tasya devasya nāmnāṃ hi pāraṃ gantum hi kaḥ kṣamaḥ |  
tathā'pi cābhīdhānāni veṅkaṭeśasya kānicit || 6 ||

brahmaḡītāni puṇyāni tāni vakṣyāmi suvrata |  
yaduccāraṇamātreṇa vimuktāghaḥ paraṃ vrajet || 7 ||

veṅkaṭeśasya nāmnāṃ hi sahasrasya ṛṣirvidhiḥ |  
chando'nusṭup tathā devaḥ śrīvatsāṅko ramāpatih || 8 ||

bījabhūtastathoṅkāro hrīṃ klīṃ śaktiśca kīlakam |  
oṃ namo veṅkaṭeśāyetyādirmantra'tra kathyate || 9 ||

brahmāṇḍagarbhaḥ kavacamastraṃ cakragadādharah |  
viniyogo'bhīṣṭasiddhau hṛdayaṃ sāmāgāyanaḥ ||

bhāsvaccandramasau yadīyanayane bhāryā yadīyā ramā  
yasmādviśvasṛḍapyabhūdyamikulaṃ yaddhyānayuktaṃ sadā |  
nātho yo jagatāṃ nagendraduhiturnātho'pi yadbhaktimān  
tāto yo madanasya yo duritahā taṃ veṅkaṭeśaṃ bhaje ||

ūrdhvau hastau yadyau suraripudalane  
bibhratau śaṅkhacakre  
sevyāvaṅghrī svakīyāvabhidadhadadharo  
dakṣiṇo yasya pāṇiḥ |  
tāvanmātraṃ bhavābdhiṃ gamayati bhajatā-  
mūrugo vāmapāṇiḥ  
śrīvatsāṅkaśca lakṣmīryadurasi lasata-  
staṃ bhaje veṅkaṭeśam ||

iti dhyāyan veṅkaṭeśaṃ śrīvatsāṅkaṃ ramāpatim |  
veṅkaṭeśo virūpākṣa ityārabhya japetkramāt || 10 ||

veṅkaṭeśo virūpākṣo viśveśo viśvabhāvanah |  
viśvasṛḍ viśvasaṃhartā viśvapraṇo virāḍvapuḥ || 11 ||

śeṣādrinilayo'śeṣabhaktaduḥ khapraṇāśanah |  
śeṣastutyah śeṣasāyī viśeṣajño vibhuḥ svabhūḥ || 12 ||

viṣṇurjiṣṇuśca vardhiṣṇurutsaviṣṇuḥ sahiṣṇukah |  
bhrājiṣṇuśca grasīṣṇuśca vartiṣṇuśca bhariṣṇukah || 13 ||

kālayantā kālagoptā kālah kālāntako'khilah |  
kālagamyah kālakaṇṭhavandyah kālakaleśvarah || 14 ||

śambhuḥ svayambhūrambhojanābhīstambhitavāridhiḥ |  
ambhodhinandinījāniḥ śoṇāmbhojapadaprabhaḥ || 15 ||

kambugrīvah śambarārīrūpaḥ śambarajekṣaṇah |  
bimbādharo bimbarūpī pratibimbakriyātigaḥ || 16 ||

guṇavān guṇagamyaśca guṇātīto guṇapriyah |  
durguṇadhvaṃsakṛtsarvasuḅo guṇabhāsakah || 17 ||

pareśah paramātmā ca parañjyotiḥ parā gatiḥ |  
paraṃ padaṃ viyadvāsāḥ pāramparyaśubhapradaḥ || 18 ||

brahmāṇḍagarbho brahmaṇyo brahmasṛḍbrahmabodhitah |  
brahmastutyo brahmavādī brahmacaryaparāyaṇah || 19 ||

satyavratārthasantuṣṭassatyarūpī jhaṣāṅgavān |  
somakapraṇahārī cānītāmnāyo'bdhisañcarah || 20 ||

devāsuraavarastutyah patanmandaradhārakah |  
dhanvantarih kacchapāṅgah payonidhivimanthakah || 21 ||

amarāmṛtasandhātā dhṛtasammohinīvapuh |  
haramohakamāyāvī rakṣah sandohabhañjanah || 22 ||

hiraṇyākṣavidārī ca yajño yajñavibhāvanah |  
yajñīyorvisamuddhartā līlākroḍah pratāpavān || 23 ||

daṇḍakāsuravidhvaṃsī vakradamaṣṭrah kṣamādharah |  
gandharvaśāpaharaṇah puṇyagandho vicakṣaṇah || 24 ||

karālavaktrah somārkanetraḥ ṣaḍguṇavaibhavaḥ |  
śvetaghoṇī ghūrṇitabhrūḥ ghurghuradhvanivibhramah || 25 ||

drāghīyān nīlakeśī ca jāgradambujalocanah |  
ghṛṇāvān ghṛṇisammoho mahākālāgnidīdhitiḥ || 26 ||

jvālākarālavadano maholkākulavīkṣaṇah |  
saṭānirbhīṇṇameghaugho damaṣṭrārugvyāptadiktataḥ || 27 ||

ucchvāsākṛṣṭabhūteśo niḥ śvāsatyaktaviśvasṛṭ |  
antarbhramajjagadgarbho'nanto brahmakapālahṛt || 28 ||

ugro vīro mahāviṣṇurjvalanah sarvatomukhaḥ |  
nṛsimho bhīṣaṇo bhadro mṛtyumṛtyuḥ sanātanaḥ || 29 ||

sabhāstambhodbhavo bhīmah śīromālī maheśvaraḥ |  
dvādaśādityacūḍālah kalpadhūmasaṭācchaviḥ || 30 ||

hiraṇyakoraḥ sthalabhinnakhaḥ siṃhamukho'naghaḥ |  
prahlādavarado dhīmān bhaktasaṅghapratīṣṭhitaḥ || 31 ||

brahmarudrādīsamsevyah siddhasādhyaprapūjitaḥ |  
lakṣmīnṛsimho deveśo jvālājihvāntramālikaḥ || 32 ||

khadgī khetī maheṣvāsī kapālī musalī halī |  
pāśī śūlī mahābāhurjvaraghno rogaḥ ṇṭhakah || 33 ||

mauñjīyuk chātrako daṇḍī kṛṣṇājīnadhāro vaṭuh |  
adhītavedo vedāntoddhārako brahmanaiṣṭhikaḥ || 34 ||

ahīnaśayanaprītaḥ āditeyo'nagho hariḥ |  
saṃvitpriyassāmavedyo baliveśmapraṭiṣṭhitaḥ || 35 ||

balikṣālitapādābjo vindhyāvalivimānitaḥ |  
tripādabhūmisvīkartā viśvarūpapradarśakaḥ || 36 ||

dhṛtatrivikramaḥ sāṅghrinakhabhinnāṇḍakharparaḥ |  
pajjātavāhinīdhārāpavitritajagattrayaḥ || 37 ||

vidhisammānitaḥ puṇyo daityayoddhā jayorjitaḥ |  
surarājyapradāḥ śukramadahṛt sugatīśvaraḥ || 38 ||

jāmadagnyaḥ kuṭhārī ca kārtavīryavidāraṇaḥ |  
reṇukāyāśśīrohārī duṣṭakṣatriyamardanaḥ || 39 ||

varcasvī dānaśīlaśca dhanuṣmān brahmavittamaḥ |  
atyudagraḥ samagraśca nyagrodho duṣṭanigrahaḥ || 40 ||

ravivamaśsamudbhūto rāghavo bharatāgrajaḥ |  
kausalyātanayo rāmo viśvāmitrapriyaṅkaraḥ || 41 ||

tātakārīḥ subāhughno balātibalamantravān |  
ahalyāśāpavicchedī praviṣṭajanakālayaḥ || 42 ||

svayamvarasabhāsaṃstha īśacāpaprabhañjanaḥ |  
jānakīpariṇetā ca janakādhiśasaṃstutaḥ || 43 ||

jamadagnitanūjātayoddhā'yodhyādhipāgraṇīḥ |  
pitṛvākyapratīpālastyaktarājyaḥ salakṣmaṇaḥ || 44 ||

sasītaścitrakūṭastho bharatāhitarājyakaḥ |  
kākadarpaprahartā ca daṇḍakāraṇyavāsakaḥ || 45 ||

pañcavaṭyāṃ vihārī ca svadharmaparipośakaḥ |  
virādhahā'gastyamukhyamunisammānitaḥ pumān || 46 ||

indracāpadharaḥ khadgadharaścākṣayasāyakaḥ |  
kharāntako dūṣaṇārīstriśiraskaripurvṛṣaḥ || 47 ||

tataḥ sūrpaṇakhānāsācchettā valkaladhārakaḥ |  
jaṭāvān parṇaśālāstho mārīcabalamardakaḥ || 48 ||

pakṣirāṭkṛtasamvādo ravitejā mahābalaḥ |  
śabaryānītaphalabhugghanūmatparitoṣitaḥ || 49 ||

sugrīvābhayado daityakāyakṣepaṇabhāsuraḥ |  
saptatālasamucchettā vālihrṭkapisamvṛtaḥ || 50 ||

vāyusūnukṛtāsevastyaktapampaḥ kuśāsaṇaḥ |  
udanvattīragaḥ śūro vibhīṣaṇavarapadaḥ || 51 ||

setukṛddaityahā prāptalaṅko'laṅkāravān svayam |  
atikāyaśiraśchettā kumbhakarṇavibhedanaḥ || 52 ||

daśakaṇṭhaśīrodhvamsī jāmbavatpramukhāvṛtaḥ |  
jānakīśaḥ surādhyakṣaḥ sāketēśaḥ purātanaḥ || 53 ||

puṇyaśloko vedavedyaḥ svāmitīrthanivāsakaḥ |  
lakṣmīsaraḥ kelilolo lakṣmīśo lokarakṣakaḥ || 54 ||

devakīgarbhasamḥbhūto yaśodekṣaṇalālitaḥ |  
vasudevakṛtastotro nandagopamanoharaḥ || 55 ||

caturbhujāḥ komalāṅgo gadāvānnīlakuntalaḥ |  
pūtanāprāṇasamhartā tṛṇāvartavināśanaḥ || 56 ||

gargāropitanāmāṅko vāsudevo hyadhokṣajaḥ |  
gopikāstanyapāyī ca balabhadraṇujo'cyutaḥ || 57 ||

vaiyāghranakhabhūśaśca vatsajidvatsavardhanaḥ |  
kṣīrasārāśanarato dadhibhāṇḍapramardanaḥ || 58 ||

navanītāpahartā ca nīlanīradabhāsuraḥ |  
ābhīradṛṣṭadaurjanyo nīlapadmanibhānanaḥ || 59 ||

mātrdarśitaviśvāsya ulūkhalanibandhanaḥ |  
nalakūbaraśāpānto godhūlicchuritāṅgakaḥ || 60 ||

gosaṅgharakṣakaḥ śrīśo bṛndāraṇyanivāsakaḥ |  
vatsāntako bakadveṣī daityāmbudamahānilaḥ || 61 ||

mahājagaracaṇḍāgniḥ śakaṭapṛāṇakaṇṭakaḥ |  
indrāsevyāḥ puṇyagātraḥ kharajiccaṇḍadīdhitiḥ || 62 ||

tālapakvaphalāśī ca kālīyaphaṇidarpahā |  
nāgapatnīstutiprītaḥ pralambāsurakhaṇḍanaḥ || 63 ||

dāvāgnibalasaṃhārī phalāhārī gadāgrajah |  
gopāṅganācelacoraḥ pātholīlāviśāradaḥ || 64 ||

vaṃśagānapravīṇaśca gopīhastāmbujārcitaḥ |  
munipatnyāhṛtāhāro munīśreṣṭho munipriyaḥ || 65 ||

govardhanādrisandhartā saṅkrandanatamo'pahaḥ |  
sadudyānavilāsī ca rāsakrīḍāparāyaṇaḥ || 66 ||

varuṇābhyarcito gopīprārthitaḥ puruṣottamaḥ |  
akrūrastutisamprītaḥ kubjāyauvanadāyakaḥ || 67 ||

muṣṭikorah prahārī ca cāṇūrodaradāraṇaḥ |  
mallayuddhāgragaṇyaśca pitṛbandhanamocakaḥ || 68 ||

mattamātaṅgapañcāsyah kaṃsagrīvānikṛntanaḥ |  
ugrasenapratīṣṭhātā ratnasimhāsanasthitaḥ || 69 ||

kālanemikhaladveṣī mucukundavarapradah |  
sālvasevitadurdharṣarājasmayanivāraṇaḥ || 70 ||

rukmagarvāpahārī ca rukmiṇīnayanotsavaḥ |  
pradyumnajanakaḥ kāmī pradyumno dvārakādhipaḥ || 71 ||

maṅyāhartā mahāmāyo jāmbavatkr̥tasaṅgaraḥ |  
jāmbūnadāambaradharo gamyo jāmbavatvibhuḥ || 72 ||

kālındīprathitārāmakelirguñjāvataṃsakaḥ |  
mandārasumanobhāsvān śacīśābhīṣṭadāyakaḥ || 73 ||

satrājinmānasollāsī satyājāniḥ śubhāvahaḥ |  
śatadhanvahaḥ siddhaḥ paṇḍavapriyakotsavaḥ || 74 ||

bhadrapriyaḥ subhadrāyā bhrātā nāgnajitvibhuḥ |  
kirīṭakuṇḍaladharaḥ kalpapallavalālitaḥ || 75 ||

bhaiṣṃīpraṇayabhāṣāvān mitravindādhipo'bhayaḥ |  
svamūrtikelīsamprīto lakṣmaṇodāramānasaḥ || 76 ||

prāgjyotiṣādhipadhvaṃsī tatsainyāntakaro'mṛtaḥ |  
bhūmistuto bhūribhogo bhūṣaṇāambarasaṃyutaḥ || 77 ||

bahurāmākṛtāhlādo gandhamālyānulepanaḥ |  
nāradādṛṣṭacarito deveśo viśvarāḍ guruḥ || 78 ||

bāṇabāhuvidāraśca tāpajvaravināśakaḥ |  
uṣoddharṣayitā'vyaktaḥ śivavāktuṣṭamānasaḥ || 79 ||

maheśajvarasaṃstutyaḥ śītajvarabhayāntakaḥ |  
nṛgarājoddhārakaśca pauṇḍrakādivadhodyataḥ || 80 ||

vividhāricchalodvignabrāhmaṇeṣu dayāparaḥ |  
jarāsandhabaladveṣī keśidaityaabhayaṅkaraḥ || 81 ||

cakrī caidyāntakaḥ sabhyo rājabandhavimocakaḥ |  
rājasūyahavirbhoktā snigdhanṅgaḥ śubhalakṣaṇaḥ || 82 ||

dhānābhakṣaṇasamprītaḥ kucelābhīṣṭadāyakaḥ |  
sattvādiguṇagambhīro draupadīmānarakṣakaḥ || 83 ||

bhīṣmadhyeyo bhaktavaśyo bhīmapūjyo dayānidhiḥ |  
dantavaktraśiraśchettā kṛṣṇaḥ kṛṣṇāsakhaḥ svarāṭ || 84 ||

vaijayantīpramodī ca barhibarhavibhūṣaṇaḥ |  
pārthakauravasandhānakārī duḥ śāsanāntakaḥ || 85 ||

buddho viśuddhaḥ sarvajñaḥ kratuhiṃsāvinindakaḥ |  
tripurastrīmānabhaṅgaḥ sarvaśāstraviśāradaḥ || 86 ||

nirvikāro nirmamaśca nirābhāso nirāmayaḥ |  
jaganmohakadharmī ca digvastro dikpatīśvaraḥ || 87 ||

kalkī mleccaprahartā ca duṣṭanigrahakāraḥ |  
dharmapratīṣṭhākārī ca cāturvarṇyavibhāgakṛt || 88 ||

yugāntako yugākrānto yugakṛdyugabhāsakaḥ |  
kāmarīḥ kāmakārī ca niṣkāmaḥ kāmitārthadaḥ || 89 ||

bhargo vareṇyaṃ savituḥ śārngī vaikuṇṭhamandiraḥ |  
hayagrīvaḥ kaiṭabhārīḥ grāhaghno gajarakṣakaḥ || 90 ||

sarvasaṃśayavicchettā sarvabhaktasamutsukaḥ |  
kapardī kāmahārī ca kalā kāṣṭhā smṛtirdhṛtiḥ || 91 ||

anādiraprameyaujāḥ pradhānaḥ sannirūpakaḥ |  
nirlepo niḥ sprho'saṅgo nirbhayo nītipāragaḥ || 92 ||

niṣpreṣyo niṣkriyaḥ śānto niṣprapañco nidhirnayaḥ |  
karmyakarmī vikarmī ca karmepsuḥ karmabhāvanaḥ || 93 ||

karmāṅgaḥ karmavinyāso mahākarmī mahāvratī |  
karmabhukkarmaphaladaḥ karmeśaḥ karmanigrahaḥ || 94 ||

naro nārāyaṇo dāntaḥ kapilaḥ kāmadaḥ śuciḥ |  
taptā japtā'kṣamālāvān gantā netā layo gatiḥ || 95 ||

śiṣṭo draṣṭā ripudveṣṭā roṣṭā veṣṭā mahānataḥ |  
roddhā boddhā mahāyoddhā śraddāvān satyadhīḥ śubhaḥ || 96 ||

mantrī mantrō mantragamyō mantrakṛt paramantrahṛt |  
mantrabhṛnmantraphalado mantreśo mantravigrahaḥ || 97 ||

mantrāṅgo mantravinyāso mahāmantrō mahākramaḥ |  
sthiradhīḥ sthiravijñānaḥ sthiraprajñāḥ sthirāsanāḥ || 98 ||

sthirayogaḥ sthirādhāraḥ sthiramārgaḥ sthirāgamaḥ |  
niśśreyaso nirīho'gnirniravadyo nirañjanaḥ || 99 ||

nirvairo nirahaṅkāro nirdambho nirasūyakaḥ |  
ananto'nantabāhūruranantāṅghriranantadrk || 100 ||

anantavaktro'nantāṅgo'nantarūpo hyanantakṛt |  
ūrdhvaretā ūrdhvaliṅgo hyūrdhvamūrdhvordhvaśākhakaḥ || 101 ||

ūrdhva ūrdhvādhvarakṣī ca hyūrdhvajvālo nirākulaḥ |  
bījaṃ bījaprado nityo nidānaṃ niṣkṛtiḥ kṛtī || 102 ||

mahānaṅḡyān garimā suśamā citramālikaḥ |  
nabhasspṛṇnabhaso jyotir nabhasvānnir nabhā nabhaḥ || 103 ||

abhur vibhuḥ prabhuḥ sambhur mahīyān bhūrbhuvākṛtiḥ |  
mahānando mahāśūro mahorāśirmahotsavaḥ || 104 ||

*mahākrodho mahājvālo mahāśānto mahāguṇaḥ |  
satyavrataḥ satyaparaḥ satyasandhaḥ satām gatiḥ || 105 ||*

*satyeśaḥ satyasaṅkalpaḥ satyacāritralakṣaṇaḥ |  
antaścāro hyantarātmā paramātmā cidātmakaḥ || 106 ||*

*rocano rocamānaśca sākṣī śaurirjanārdanaḥ |  
mukundo nandanīṣpandaḥ svarṇabinduḥ purandaraḥ || 107 ||*

*arindamaḥ sumandaśca kundamandārahāsavān |  
syandanārūḍhacaṇḍāṅgo hyānandī nandanandanaḥ || 108 ||*

*anasūyānandano'trinetrānandaḥ sunandavān |  
śāṅkhavānpaṅkajakaraḥ kuṅkumāṅko jayāṅkuśaḥ || 109 ||*

*ambhojamakarandādhyo niṣpaṅko'garupaṅkilaḥ |  
indraścandraraṭhaścandro'ticandraścandrabhāsakaḥ || 110 ||*

*upendra indrarājaśca vāgindraścandralocanaḥ |  
pratyak parāk paraṃ dhāma paramārthaḥ parātparaḥ || 111 ||*

*apāravāk pāragāmī pārāvāraḥ parāvāraḥ |  
sahasvānarṭhadātā ca sahanaḥ sāhasī jayī || 112 ||*

*tejasvī vāyuviśikhī tapasvī tāpasottamaḥ |  
aiśvaryodbhūtikṛdbhūtiraiśvaryaṅgakalāpavān || 113 ||*

*ambhodhiśāyī bhagavān sarvajñassāmapāragaḥ |  
mahāyogī mahādhīro mahābhogī mahāprabhuḥ || 114 ||*

*mahāvīro mahātuṣṭirmahāpuṣṭirmahāguṇaḥ |  
mahādevo mahābāhurmahādharmo maheśvaraḥ || 115 ||*

*samīpago dūragāmī svargamārganirargalaḥ |  
nago nagadharo nāgo nāgeśo nāgapālakaḥ || 116 ||*

*hiraṇmayāḥ svarṇaretā hiraṇyārcirhiraṇyadaḥ |  
guṇagaṇyaḥ śaraṇyaśca puṇyakīrtiḥ purāṇagaḥ || 117 ||*

*janyabhrjanyasannaddho divyapañcāyudho vaśī |  
daurjanyabhaṅgaḥ parjanyaḥ saujanyanilayo'layaḥ || 118 ||*

jalandharāntako bhasmadaityanāśī mahāmanāḥ |  
śreṣṭhaśśraviṣṭho drādhiṣṭho gariṣṭho garuḍadhvajah || 119 ||

jyeṣṭho dradhiṣṭho varṣiṣṭho drāghīyān praṇavaḥ phaṇī |  
sampradāyakarāḥ svāmī sureśo mādhave madhuḥ || 120 ||

nirnimeṣo vidhirvedhā balavān jīvanam balī |  
smartā śrotā vikartā ca dhyātā netā samo'samah || 121 ||

hotā potā mahāvaktā rantā mantā khalāntakah |  
dātā grāhayitā mātā niyantā'nantavaibhavaḥ || 122 ||

goptā gopayitā hantā dharmajāgaritā dhavaḥ |  
kartā kṣetrakarāḥ kṣetrapradaḥ kṣetrajña ātmavit || 123 ||

kṣetrī kṣetraharaḥ kṣetrapriyaḥ kṣemakaro marut |  
bhaktiprado muktidāyī śaktido yuktidāyakah || 124 ||

śaktiyuñmauktikasragvī sūktirāmnāyasūktigah |  
dhanañjayo dhanādhyakṣo dhaniko dhanadādhipah || 125 ||

mahādhanō mahāmānī duryodhanavimānitah |  
ratnākaro ratnarocī ratnagarbhāśrayah śuciḥ || 126 ||

ratnasānunidhirmauliratnabhā ratnakañkaraḥ |  
antarlakṣyo'ntarabhyāsī cāntardhyeyo jitāsanaḥ || 127 ||

antaraṅgo dayāvāṃśca hyantarmāyo mahārṇavaḥ |  
sarasassiddharasikah siddhiḥ sādhyah sadāgatiḥ || 128 ||

āyuh prado mahāyuṣmānarciṣmānoṣadhīpatiḥ |  
aṣṭaśrīraṣṭabhāgo'ṣṭakakubvyāptayaśo vratī || 129 ||

aṣṭāpadaḥ suvarṇābho hyaṣṭamūrtistrimūrtimān |  
asvapnaḥ svapnagaḥ svapnaḥ susvapnaphaladāyakah || 130 ||

duḥ svapnadhvaṃsako dhvastadurnimittah śivañkaraḥ |  
suvarṇavarṇassambhāvyo varṇito varṇasammukhah || 131 ||

suvarṇamukharītiraśivadhyātapadāmbujah |  
dākṣāyaṇīvacastuṣṭo dūrvāsodrṣṭigocarah || 132 ||

ambarīṣavratapṛīto mahākṛttivibhañjanaḥ |  
mahābhicārakadhvaṃsī kālasarpabhayaṅtakaḥ || 133 ||

sudarśanaḥ kālameghaśyāmaśśrīmantrabhāvitah |  
hemāmbujasaraḥ snāyī śrīmanobhāvitākṛtiḥ || 134 ||

śrīpradattāmbujasragvī śrīkelīḥ śrīnidhirbhavaḥ |  
śrīprado vāmano lakṣmīnāyakaśca caturbhujah || 135 ||

santrptastarpitastīrthasnātr̥saukhyapradarśakaḥ |  
agastyastutisaṃhr̥ṣṭo darśitāvyaktabhāvanaḥ || 136 ||

kapilārciḥ kapilavān susnātāghavipāṭanaḥ |  
vr̥ṣākapiḥ kapīsvāmimano'ntaḥ sthitavigrahaḥ || 137 ||

vahnipriyo'rthasaṃbhāvyo janalokavidhāyakaḥ |  
vahniprabho vahnitejāḥ śubhābhīṣṭaprado yamī || 138 ||

vāruṇakṣetranilayo varuṇo vāraṇārcitaḥ |  
vāyusthānakṛtāvāso vāyugo vāyusaṃbhṛtaḥ || 139 ||

yamāntako'bhijanano yamalokanivāraṇaḥ |  
yamināmagragaṇyaśca saṃyamī yamabhāvitah || 140 ||

indrodyānasamīpastha indradṛgviśayaḥ prabhuh |  
yakṣarāṭ sarasīvāso hyakṣayyanidhikośakṛt || 141 ||

svāmitīrthakṛtāvāsaḥ svāmīdhyeyo hyadhokṣajaḥ |  
varāhādyaṣṭatīrthābhisevitāṅghrisaroruhah || 142 ||

pāṇḍutīrthābhīṣiktāṅgo yudhiṣṭhiravarapadaḥ |  
bhīmāntaḥ karaṇārūḍhaḥ śvetavāhanasakhyavān || 143 ||

nakulābhayado mādrīśahadevābhivanditaḥ |  
kr̥ṣṇāśapathasandhātā kuntīstutirato damī || 144 ||

nāradādīmunīstutyo nityakarmaparāyaṇaḥ |  
darśitāvyaktarūpaśca vīṇānādapramoditaḥ || 145 ||

ṣaṭkoṭīrthacaryāvān devatīrthakṛtāśramaḥ |  
bilvāmālajalasnāyī sarasvatyambusevitaḥ || 146 ||

tumburūdakasaṃsparśajanacittatamo'pahah |  
matsyavāmanakūrmāditīrtharājah purāṇabhṛt || 147 ||

cakradhyeyapadāmbhojah śaṅkhapūjitapādukah |  
rāmatīrthavihārī ca balabhadrapraṭiṣṭhitah || 148 ||

jāmadagnyasarastīrthajalasecanatarpitaḥ |  
pāpāpahārikīlālasusnātāghavināśanaḥ || 149 ||

nabhogaṅgābhiṣiktaśca nāgatīrthābhiṣekavān |  
kumāradhārātīrthastho vaṭuveṣaḥ sumekhalah || 150 ||

vṛddhasya sukumāratvapradaḥ saundaryavān sukhī |  
priyaṃvado mahākukṣirikṣvākukulanandanaḥ || 151 ||

nīlagokṣīradhārābhūrvarāhācalanāyakah |  
bharadvājapraṭiṣṭhāvān bṛhaspativibhāvitaḥ || 152 ||

añjanākṛtapūjāvān añjaneyakarārcitaḥ |  
añjanādrinivāsaśca muñjakeśaḥ purandarah || 153 ||

kinnaradvayasambandhibandhamokṣapradāyakah |  
vaikhānasamakhārambho vṛṣajñeyo vṛṣācalah || 154 ||

vṛṣakāyaprabhettā ca krīḍanācārasaṃbhramah |  
sauvarcaleyavinystarājyo nārāyaṇah priyah || 155 ||

durmedhobhañjakah prājño brahmotsavamahotsukah |  
bhadrasuraśiraścettā bhadrakṣetrī subhadravān || 156 ||

mṛgayā'kṣīṇasannāhah śaṅkharājanyatuṣṭidaḥ |  
sthāṇustho vainateyaṅgabhāvito hyaśarīravān || 157 ||

bhogīndrabhogasaṃsthāno brahmādigaṇasevitaḥ |  
sahasrārkaḥ chaṭābhāsadvimānāntaḥ sthito guṇī || 158 ||

viśvaksenakṛtastotraḥ sanandanavarīvṛtaḥ |  
jāhnavyādinadīsevyah sureśādyabhivanditaḥ || 159 ||

surāṅganānṛtyaparo gandharvodgāyanapriyah |  
rākendusaṅkāśanakah komalāṅghrisaroruhah || 160 ||

kacchapaprapadaḥ kundagulphakaḥ svacchakūrparaḥ |  
medurasvarṇavastrādhyakaṭideśasthamekhalāḥ || 161 ||

prollasacchurikābhāsvatkaṭideśaḥ śubhañkaraḥ |  
anantapadmajasthānanābhirmauktikamālikaḥ || 162 ||

mandāracāmpyamālī ratnābharaṇasaṃbhṛtaḥ |  
lambayajñopavitī ca candraśrīkhaṇḍalepavān || 163 ||

varado'bhayadaścakrī śaṅkhī kaustubhadīptimān |  
śrīvatsāñkitavakṣasko lakṣmīsaṃśritahṛttataḥ || 164 ||

nīlotpalanibhākāraḥ śoṇāmbhojasamānanaḥ |  
koṭimanmathalāvaṇyaścandrikāsmītapūritaḥ || 165 ||

sudhāsvacchordhvapuṇḍraśca kastūrītilakāñcitaḥ |  
puṇḍarīkekṣaṇaḥ svaccho mauliśobhāvīrajitaḥ || 166 ||

padmastaḥ padmanābhaśca somamaṇḍalago budhaḥ |  
vahnīmaṇḍalagaḥ sūryaḥ sūryamaṇḍalasaṃsthitaḥ || 167 ||

śrīpatirbhūmijāniśca vimalādyabhisamvṛtaḥ |  
jagatkuṭumbajanitā rakṣakaḥ kāmitapradāḥ || 168 ||

avasthātrayayantā ca viśvatejassvarūpavān |  
jñaptirjñeyo jñānagamyo jñānātītaḥ surātigaḥ || 169 ||

brahmāṇḍāntarbahirvyāpto veṅkaṭādrigadādharāḥ |  
veṅkaṭādrigadādharma om nama iti |  
evaṃ śrīveṅkaṭeśasya kīrtitaṃ paramādbhutam || 170 ||

nāmnāṃ sahasraṃ saṃśrāvyāṃ pavitraṃ puṇyavardhanam |  
śravaṇātsarvadoṣaghnaṃ rogaghnaṃ mṛtyunāśanam || 171 ||

dāridryabhedanaṃ dharmyaṃ sarvaiśvaryaaphalapradam |  
kālahiviṣavicchedijvarāpasmārabhañjanam || 172 ||

śatrukṣayakaraṃ rājagrahapīḍānivāraṇam |  
brahmarākṣasakūśmāṇḍabhetālabhayabhañjanam || 173 ||

vidyābhilāṣī vidyāvān dhanārthī dhanavān bhavet |  
anantakalpajīvī syādāyuskāmo mahāyaśāḥ || 174 ||

putrārthī suguṇānputrān labhetā''yuṣmatastataḥ |  
saṅgrāme śatruvijayī sabhāyāṃ prativādit | 175 ||

divyairnāmabhirebhistu tulasīpūjanātsakṛt |  
vaikuṅṭhavāsī bhagavatsadṛśo viṣṇusannidhau || 176 ||

kalhārapūjanānmāsāt dvitīya iva yakṣarāt |  
nīlotpalārcanātsarvarājapūjyaḥ sadā bhavet || 177 ||

hṛtsaṃsthitairnāmabhistu bhūyāddṛgviṣayo hariḥ |  
vāñchitārthaṃ tadā datvā vaikuṅṭhaṃ ca prayacchati || 178 ||

trisanthyam yo japennityam saṃpūjya vidhinā vibhum |  
trivāram pañcavāram vā pratyaham kramaśo yamī || 179 ||

māsādalakṣmīnāśaḥ syāt dvimāsāt syānnarendratā |  
trimāsānmahadaiśvaryaṃ tataḥ saṃbhāṣaṇam bhavet || 180 ||

māsam paṭhannyūnakarmapūrtim ca samavāpnuyāt |  
mārgabhraṣṭaśca sanmārgam gatasvaḥ svam svakīyakam || 181 ||

cāñcalyacitto'cāñcalyam manassvāsthyam ca gacchati |  
āyurārogyamaiśvaryaṃ jñānam mokṣam ca vindati || 182 ||

sarvānkāmānavāpnoti śāśvataṃ ca padaṃ tathā |  
satyam satyam punassatyam satyam satyam na saṃśayaḥ || 183 ||

|| iti śrīveṅkaṭeśasahasranāmastotram saṃpūrṇam ||